

# גליון היכל הקודש

וועבענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות.....4:14  
סוף זמן קר"ש.....8:59  
מוצש"ק.....5:44  
**שיעורים כסדרן**  
בבלי.....יומא מ"ג  
ירושלמי.....סנהדרין ג'  
תוספתא.....סנהדרין פרק א'

שעה 3, גליון 15 (115)

פרשת שמות, י"ח טבת, שנת תשע"ד לפ"ק

## שיחות מוהרא"ש

~ די חשיבות פון לערנען תורה ~

### מען דארף נישט פאסטן

ווען מען קוקט אריין אין שער הגלגולים פון אר"י הקדוש, וואס ער שרייבט דארט וויפיל תעניתים מען דארף פאסטן אויף יעדע עבירה וואס מען האט עובר געווען, דאן כאפט א ציטער, ווייל לויט דעם חשבון האט נישט א מענטש גענוג טעג און יארן אין זיין גאנץ לעבן צו קענען פאסטן אזויפיל.

דארף מען געדענקן וואס די חז"ל זאגן אין ירושלמי: "כל העוסק בתלמוד תורה, מעלה אני עליו כאילו לא חטא ממיו", ווען א איד לערנט תורה זאגט דער אייבערשטער אז ער רעכנט אים אזוי ווי דער מענטש האט קיינמאל נישט געזינדיגט.

דערפאר דארף א מענטש זיך אריינלייגן אין תורה, לערנען אסאך תורה, און מיט דעם וועט ער אפוישן אלע זיינע שלעכטע פגמים וואס ער האט געמאכט מיט זיינע עבירות און ער וועט ווערן אינגאנצן אויסגעלייטערט.

איינמאל האט דער רבי גערעדט פון די גרויסקייט פון לימוד התורה, ווי דאס רייניגט און הייליגט א מענטש פון אלע עבירות, דער רבי האט זיך דאן אויסגעדרוקט אז אויב א מענטש וועט זיך מאכן א חק קבוע אז ער מוז יעדן טאג לערנען אזויפיל און אזויפיל, דאן אפילו דער מענטש ליגט אין עבירות, ער איז צוגעוואוינט צו טוהן עבירות, וועט אים די תורה ארויס שלעפן פון דארט, און ער וועט זיכער ווערן אן אמת'ער ערליכער איד, ווייל די פח פון תורה איז זייער שטארק.

ווען רבי נתן האט דאס געהערט האט ער געפרעגט דעם רבי'ן אויב דאס איז אויף ווען איינער איז עובר אויף גאר הארבע עבירות פון פגם הברית, צו דאן וועט אים די תורה אויף העלפן.

האט אים דער רבי אנגעשריגן און געזאגט: "דו ווייסט דען די גרויסע פח פון תורה? תורה איז גרעסער פון אלעס, און ווען א מענטש וועט לערנען יעדן טאג תורה, וועט ער ארויסגיין פון אלע סארט עבירות".

ווען א מענטש ווייסט דאס, וועט ער זיך אריינלייגן אינגאנצן אין די תורה, ער וועט

המשך בדף ב

## פרשת השבוע

וְאֵלֶּה שְׁמוֹת בְּנֵי יִשְׂרָאֵל הַבָּאִים מִצְרַיִם אֵת יַעֲקֹב אִישׁ וּבֵיתוֹ בְּאוֹ, דְּעַר פְּסוּק הַיִּיבֵט אֵן מִיָּמֵן נֶאֱמָר: "יִשְׂרָאֵל", און ער זאגט "הַבָּאִים" - זיי קומען, און דער פסוק ענדיגט מיטן נאמען "יעקב", און ער זאגט "בְּאוֹ" - "זיי זענען שוין געקומען".

דארף מען פארשטיין פארנוואס דער פסוק הייבט אן מיט איין לשון, און ער ענדיגט מיט א צווייטע לשון?

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן ח"א סימן רס"א) אז ווען א איד פאלט אראפ פון זיין עבודת ה', דארף ער וויסן אז דאס קומט פונעם אייבערשטן, וואס האט דאס געמאכט אז דער איד זאל זיך אויפנועקן און אנהייבן נאכאמאל מיט א פרישקייט צו דינען דעם אייבערשטן.

און דערפאר טאר מען קיינמאל נישט ווערן צובראכן, נאר ווען מען זעהט אז מען איז אראפגעפאלן, הייבט מען זיך אויף, און מען הייבט אן "פון יעצט" צו דינען דעם אייבערשטן.

דער הייליגער רבי זאגט (ליקוטי מוהר"ן ח"א סימן כ"א) אז דער נאמען "ישראל" גייט ארויף אויף א הויכע מדרגה.

דערפאר הייבט דער פסוק אן, וְאֵלֶּה שְׁמוֹת בְּנֵי יִשְׂרָאֵל "הַבָּאִים" מִצְרַיִם, די מענטשן וואס הייסן "ישראל", א העבערע מדרגה, ווייסן אז זיי האלטן אין איין קומען קיין מצרים, זיי פאלן אראפ, און הייבן נאכאמאל אן פון פריש, און פאלן נאכאמאל, און הייבן זיך נאכאמאל אויף, און זיי ווערן נישט צובראכן, ווייל זיי ווייסן אז אזוי מוז עס גיין, אז מען דארף שמענדיג אנהייבן פון פריש.

ווידער זאגט דער פסוק, אֵת יַעֲקֹב אִישׁ וּבֵיתוֹ "בְּאוֹ", די מענטשן וואס הייסן "יעקב" א קלענערע מדרגה, ביי זיי איז "בְּאוֹ", זיי זענען שוין געקומען אויף מצרים, ווען זיי פאלן אראפ, בלייבן זיי שוין ליגן, און הייבן זיך שוין נישט אויף, ווייל זיי ווייסן נישט אז עס מוז אזוי זיין, אז מען פאלט, און מען הייבט זיך אויף.

דערפאר דארף א איד זיך שמענדיג שטארקן, און נישט ווערן צובראכן פון

המשך בדף ב

## פֿרשֿת הַשַּׁבּוּעַ

גארנישט, אויב מען האט א דורכפאל, הייבט מען זיך אויף, און מען גייט ווייטער אן.

(זאת התורה שמות א)

\*\*\*

ואלה שמות בני ישראל, דער בעל הטורים זאגט אז די ווערטער זענען ראשי תיבות ו'אדם ו'אשר ל'ומד ה'סדר ש'נים מ'קרא ו'אחד ת'רגום ב'קול ג'עים י'שיר ו'חיה ש'נים ר'בות א'רוכים ל'עולם, אזוי ווי די הייליגע חז"ל זאגן (ברכות ח). לעולם ישלים אדם פרשיותיו עם הציבור שנים מקרא ואחד תרגום, שכל המשלים פרשיותיו עם הציבור מאריכין לו ימיו ושנותיו, א מענטש זאל יעדע וואך מעביר סדרה זיין, שנים מקרא ואחד תרגום, ווייל ווער עס איז מעביר סדרה, וועט לעפן לאנגע יארן.

דארף מען אפער פארשטיין, ווי קומט עס אריין אין די וואכעדיגע סדרה, פארנוואס האט די תורה פונקט דא מרמז געווען, אז מען דארף מעביר סדרה זיין?

זאגט מוהרא"ש ש'שליש"א לויט ווי דער רבי זאגט (ליקוטי מוהר"ן ח"א סימן י"ט) אז מיטן מעביר סדרה זיין, פארעכט מען די הארבע עבירה פון "פגם הברית", און ווי פאקאנט זענען די מעג פון שוכב"ם, ספעציעל מסוגל צו אלעס פארעכטן, דערפאר ווען מען הייבט אן פרשת שמות, וואס דאן הייבן זיך אן די שוכב"ם מעג, איז די תורה מרמז, אז מען זאל אנהייבן מעביר סדרה צו זיין, און מיט דעם וועט מען אלעס פארעכטן.

(זאת התורה שמות ב)

\*\*\*

וכאשר יענו אתו בן ירבה וכן יפרץ, ווי מער די מצריים האבן געפייניגט די אידן האבן זיי זיך מער פארמערט.

מוהרא"ש ש'שליש"א איז מסביר דעם פסוק לויט ווי דער רבי זאגט (ליקוטי מוהר"ן ח"א סימן ק"ע) אז ווי גרעסער און חשובער א מענטש איז, אלץ מער ליידיט ער יסורים, און די יסורים ברענגן אים נאנטער צום אייבערשמן.

ווען מען ווייסט אז אלעס קומט נאר פונעם אייבערשמן, דאן ווען מען האט צרות דערציילט מען עס פארן אייבערשמן, און מען ווערט מיט דעם נאנטער צום אייבערשמן.

דאס איז פשט אין פסוק, וכאשר יענו אתו בן ירבה וכן יפרץ, ווי מער מען האט געפייניגט די אידן אלץ גרעסער און חשובער זענען זיי געווארן, דאס האט זיי נאנטער געברענגט צום אייבערשמן, ווי דער פסוק זאגט ווייטער, ויאנחו בני ישראל מן העבדה ויזעקו ותעל שועתם אל האלהים מן העבדה, אז זיי האבן געשריגן צום אייבערשמן.

(תוך הנחל סעודה שלישית, שמות, תשנ"א)

## שיחות מוהרא"ש

לערנען אסאך תורה. און ספעציעל ווען א מענטש איז זוכה צו לערנען אויף די וועג וואס דער רבי האט אונז געלערנט, אויפן "סדר דרך הלימוד" פון רבי'ן, וואס אויף דעם וועג קען יעדער מענטש זוכה זיין צו לערנען, קיינער קען זיך נישט ארויסדרייען אז ער פארשטייט נישט אדער אז ער געדענקט נישט וואס ער לערנט, ווייל דער רבי האט שוין געזאגט אז אפילו ווען מען זאגט בלויז די ווערטער, אפילו מען פארשטייט גארנישט און מען געדענקט גארנישט, איז עס אויך זייער חשוב, און עס האט אויך דעם געוואלדיגן פח ארויס צו נעמען דעם מענטש פון זיין שלעכטס, און דאן וועט ער זוכה זיין צו ווערן אן ערליכער איד.

(שיחות מוהרא"ש חלק ו' ערך לימוד)

### א זאלצבאך ש"ס-איד

דער חפץ חיים ז"ע האט דערציילט אז איינמאל ווען דער גאון רבי חיים וואלאזשענער ז"ע האט געהאלטן איינמיטן לערנען, איז אריין געקומען צו אים א פשוטער איד, א געשעפט-אייגנטומער, און רבי חיים האט זיך אויפגעשטעלט פאר דעם איד מלוא קומתו, ווען די תלמידים האבן אים געפרעגט ווי אזוי פאסט פאר די פבוד התורה אז דער רבי זאל זיך אויפשטעלן פאר אזא פשוטן איד, האט רבי חיים געענטפערט אז דער איד האט שוין געענדיגט גאנץ ש"ס!

די תלמידים האבן זיך אונטער געשטייכלט דאס צו הערן, זיי האבן גאנץ גוט געוואוסט וואסערע גרויסע למדן דער איד איז... און אויב עפעס, האט ער בלויז דורכגעזאגט ש"ס און רוב פון נישט פארשטאנען, און פון דעם מאכט דער רבי א גאנצע חשיבות?

האט זיי רבי חיים געזאגט: "עס איז באקאנט אז מען האט קודם געדרוקט דעם ש"ס אין זאלצבאך, יענער ש"ס איז געווען זייער פיל מיט טעותים, עס האט געפעלט גאנצע שטיקער, דערנאך האט מען איבער געדרוקט דעם ש"ס אין אמסטערדאם, דארט האט מען שוין פאראכטן די אלע טעותים, אויך האט מען צוגעלייגט די הגהות פון רש"ש און נאך הגהות פון אנדערע.

יעצט קען מען נישט זאגן אז דער זאלצבאך-ש"ס איז גארנישט ווערט און עס איז בכלל נישט קיין ש"ס. עס איז זיכער א ש"ס, נאר עס האט אויך טעותים. און די זעלבע איז ביי דעם איד, ער האט למעשה געענדיגט ש"ס, ער איז א ש"ס-איד, ער האט טאקע געמאכט טעותים, ער האט זיכער נישט פארשטאנען אלעס, אבער א ש"ס איז ער, און דערפאר האב איך זיך אויפגעשטעלט פאר אים."

דאן האבן די תלמידים פארשטאנען די גרויסע חשיבות פון לערנען אסאך גמרא, און ענדיגן ש"ס, אויפן וועלכן אופן עס זאל נאר זיין, איז עס נאך אלץ זייער זייער חשוב.

דערפאר דארף א מענטש האבן שכל און אויסנוצן גוט די צייט, אריינכאפן וויפיל מען קען צו לערנען תורה, אויף וועלכע וועג מען קען נאר, אפילו בלויז צו זאגן די ווערטער איז אויך זייער חשוב, און נאר דאס בלייבט איבער פון א מענטש.

(שיחות מוהרא"ש חלק י' ערך סדר דרך הלימוד)

### אביסל איז אויך גוט!

עס איז נישט מעגליך זוכה צו זיין צו די קרוין פון תורה, נאר אויב מען נעמט זיך גוט אריין אין קאפ דאס ווארט וואס דער רבי האט געזאגט פאר רבי נתן אז "אביסל איז אויך גוט". אויב וויל מען זוכה זיין צו לערנען תורה דארף מען וויסן אז עס איז זייער חשוב ביים אייבערשטן אויך ווען מען לערנט נאר איין פסוק, איין משנה, איין שטיקל גמרא א.א.וו. דער עיקר סיבה פאר וואס מענטשן לערנען נישט איז ווייל מען איז

# שיחות מוהרא"ש

פארזאגט און פארפלאגט און מען האט נישט צופיל צייט צו לערנען, און מען מיינט אז נאר אויב מען וועט לערנען אסאך אויף אמאל, נאר דאן איז עס חשוב.

דער מדרש זאגט (ויקרא רבה ט, ב), ווען דער טפש קומט אריין אין בית המדרש זאגט ער: "ווען קען איך לערנען אזויפיל ספרים?" און ער לערנט גארנישט, אבער דער קלוגער זאגט: "איך וועל לערנען היינט צוויי הלכות און מארגן צוויי הלכות, ביז איך וועל דורכלערנען די גאנצע תורה!"

ווען א מענטש איז קלוג, און ער זעהט אז ער האט נישט צופיל צייט, וועט ער אריינכאפן כאטש וויפיל ער קען לערנען, ער וועט זיך מאכן סימנים אין יעדע שיעור, אנהייבן פון אנפאנג און גיין צוביסלעך נאך א פסוק, נאך א משנה, ביז ער וועט זוכה זיין צו ענדיגן כל התורה כולה.

חז"ל זאגן (במדבר רבה יב, יא) פארנוואס ווערט די תורה צוגעגליכן צו א פייגן בוים? ווייל אזוי ווי די פייגן בוים נעמט מען נישט אראפ אלע פרוכט אויף איין מאל, נאר מען עס אראפ צוביסלעך, אזוי אויך די תורה קען מען נישט דורך לערנען אין איין טאג, נאר עס גייט צוביסלעך, מען לערנט היינט אביסל און מארגן אביסל, און נאר אזוי איז מען מצליח אין תורה.

ווען מען געדענקט דאס אז אביסל איז אויך גוט, דאן איז מען זייער מצליח. (שיחות מוהרא"ש חלק י' ערך לימוד)

## די תורה רייניגט דעם מענטש

יעדער מענטש האט א יצר הרע, דער מדרש זאגט אויפן פסוק (בראשית ה, כא) כי יצר לב האדם רע מנעריו, אז גלייך ווען דער מענטש ווערט געבוירן האט ער שוין א יצר הרע. דאן ווי אזוי קען מען האבן טענות אויף א מענטש וואס איז נישט וואויל און ערליך, ער האט דאך א שווערע יצר הרע?

נאר דער אייבערשטער האט אויך באשאפן אן עצה קעגן דעם יצר הרע, ווי די חז"ל זאגן (קידושין ל, ב) בראתי יצר הרע - בראתי תורה תבלין כנגדו, דער אייבערשטער זאגט: "איך האב טאקע באשאפן דעם יצר הרע, אבער איך אויך באשאפן קעגן אים די תורה", ווען א איד וועט לערנען תורה וועט ער זיך קענען שטארקן אויפן יצר הרע.

און דאס איז די עיקר טענה וואס מען האט אויף א מענטש, פארנוואס האסטו נישט געלערנט תורה? ווען דו וואלסט געלערנט תורה וואלסטו דורך געקענט שטארקן איבערן יצר הרע.

כאטש נישט יעדער מענטש פארשטייט אזוי גוט דאס לערנען, האבן מיר אבער די "סדר דרך הלימוד" וואס דער רבי האט אונז געגעבן, אז א מענטש זאל אנהייבן פון אנפאנג תנ"ך און זאגן די ווערטער, א קאפיטל נאך א קאפיטל ביז ער ענדיגט די גאנצע, און אזוי אויך ביי משניות, אנהייבן פון אנהויב און גיין אין די רייע פרוק נאך פרוק, מסכת נאך מסכת, ביז מען ענדיגט די גאנצע און דאן נאכאמאל אנהייבן, און די זעלבע ביי גמרא, א דף נאך א דף, מסכת נאך מסכת, און אזוי ביי אלע אנדערע שיעורים אין די תורה.

און מען זאל בכלל נישט צוריק קוקן אויב מען האט יא אדער נישט פארשטאנען, אויב מען געדענקט יא אדער נישט, נאר גיין ווייטער און ווייטער און זיך אנפילן מיט ווי מער תורה. דאס קען יעדער מענטש באווייזן, און דאן וועט ער האבן די ריכטיגע פאנצער אנטקעגן דעם יצר הרע.

ווען א מענטש לערנט אויף דעם וועג, באקומט ער א שטארקע ליבשאפט צו די תורה, און ער וועט שוין קיינמאל נישט וועלן אפלאזן די תורה, און מיט די צייט, נאכן לערנען אזוי פיל, עפענט זיך דער קאפ און מען פארשטייט אלעס וואס מען האט געלערנט, און וואס מען פארשטייט נאך אלץ נישט און וואס מען געדענקט נישט וועט מען פארשטיין און געדענקן אויף יענע וועלט.

וואויל איז דער וואס לאזט זיך נישט נארן, און כאפט אריין ווי מער תורה הקדושה!

(שיחות מוהרא"ש חלק י"א ערך לימוד)

## אין פינף מינוט...

דער הייליגער חתם סופר ז"ע פלעגט זאגן: "איך בין געווארן א גאון אין פינף מינוט", און ער האט מסביר געווען אז די פינף מינוט לעך, אין וואס מענטשן זענען געווענליך מזלזל, די מינוטן האב איך אויסגענוצט, און דערפאר בין איך געווארן א גאון.

ווען מענטש האט א קליין ספר"ל ביי זיך, ער לייגט זיך אריין א סימן ווי ער האלט, און ווען ער האט א מינוט ליידיג כאפט ער אריין נאך אביסל און נאך

המשך בדף ד

# שנים מקרא ואחד תרגום

זאלסט וויסן אז עס איז נישטא קיין העכערע זאך

ווי לערנען יעדן טאג חומש מיט רש"י מיטן תרגום,

און די חז"ל זאגן (פרכות ה) לעולם ישלים אדם

פרשיותיו עם הצבור שנים מקרא ואחד תרגום, שכל

המשלים פרשיותיו עם הצבור מאריכין לו ימיו

ושנותיו; עס איז א סגולה אויף אריכות ימים ושנים,

און א פלא מענטשן זוכן סגולות אויף געזונט און

אריכות ימים וכו', און פארגעסן דאס מיר האבן א

הבטחה פון די הייליגע חז"ל; אויסערדעם ווערט אזוי

געפסקענט אין שולחן ערוך להלכה למעשה (אורח חיים

סימן רפ"ה). איבערדעם דארף מען זייער מקפיד זיין אויף

דעם צו לערנען יעדן טאג חומש מיט רש"י מיטן

תרגום, ווארום אזוי שטייט (דארטן סעיף ג) מיום ראשון

ואילך נקרא עם הצבור; עס איז שווער פאר א מענטש

אין די קורצע פרייטאגן מעביר סדרה צו זיין, ובפרט

איינער וואס ארבעט וכו', איבערדעם קען מען זיך

פארלאזן אויף וואס עס שטייט אין שולחן ערוך, דאס

פון זונטאג אן קען מען שוין לערנען חומש ורש"י

מיטן תרגום פון די וואכעדיגע סדרה, און דאס הייסט

שוין מעביר סדרה זיין; און דער משנה ברורה ברענגט

(דארטן) אז אזוי פלעגט זיך פירן דער גר"א ז"ע.

דאס וואס דו פרגעסט אויב מען מעג לערנען

ביינאכט חומש מיט רש"י: עס ווערט געברענגט פון די

פוסקים דאס אויב מען לערנט חומש מיט רש"י מעג

מען דאס לערנען ביינאכט (עין שו"ת אבני צדק יורה דעה, סימן

ק"ב), און אזוי ווערט געברענגט פון חפץ חיים (שער הציון

סימן רל"ח, סעיף א), כתב בכאר היטב שאין לקרוא מקרא

בלילה, ובפרי מגדים משמע דיכול לקרוא ונראה

דאפילו להמתמירין לית בזה אסורא אלא שלכתחלה

יותר טוב ללמוד מקרא ביום, ונובע דין זה ממה דאיתא

במדרש (מלקות פי תשא, רמז ת"ו) שהיה הקדוש ברוך הוא

לומד עם משה מקרא ביום ומשנה בלילה, עין שם.

און תהלים זאגן ביינאכט, ווערט געברענגט אין

"אשל אברהם" פון בעטשוטשער רב (אורח חיים סימן רל"ח)

אז מען מעג זאגן תהלים ביינאכט, ווייל עס איז נאר

תפילות, און אויך ווייל דורך המלה האט געפועלט אז

עס זאל זיין דאס זאגן תהלים אזוי ווי מען לערנט

נגעים און אהלות, איבערדעם האט עס א דין אזוי ווי

לימוד משנה וכו' עין שם. ובפרט יעצט אין די טעג פון

די שובבי"ם קען מען זאגן תהלים ביינאכט אויב מען

קען נישט זאגן בייטאג. און עס ווערט געברענגט אין

שאלות ותשובות "דברי יציב" (חלק ד, יורה דעה סימן קל"ו)

שיינע רמזים אויף זאגן תהלים אין די טעג פון

שובבי"ם, און ער ברענגט אז מען קען זאגן ביינאכט

אויף תהלים, עין שם.

(אשר בנחל באידיש חלק א' מכתב ק"ד)



# שיחות מוהרא"ש

אביסל, פון דעם ווערט מען א גאון.

(שיחות מוהרא"ש חלק ח' ערך התמודה)

## אסאך גמרא

דאס לערנען גמרא איז נאך די חשוב'סטע פון אלע למודים. דער רבי זאגט (ליקוטי מוה"ר חלק א', סימן ר"ד) אז דאס הרג'ט אינגאנצן דעם יצר הרע. און דערפאר פארלייגט זיך דער יצר הרע זייער שטארק אז א מענטש זאל נישט לערנען קיין גמרא. אבער דער מענטש דארף זיך שטארקן קעגן אים און דוקא יא לערנען אסאך גמרא.   
 חז"ל זאגן (בראשית רבה, טו) אויף דעם וואס יצחק האט געבענטש יעקב "ויתן לך האלקים מטל השמים ומשמני הארץ ורב דגן ותירש", מטל השמים - זה מקרא, ומשמני הארץ - זה משנה, ורב דגן - זה תלמוד, ותירש - זה מדרש.   
 זעהט מען אז ביי גמרא שטייט "ורב" דגן, פון דעם דארף מען האבן אסאך.   
 וואויל איז דעם וואס איז זוכה צו לערנען יעדן טאג אסאך בעלעטער גמרא!

(שיחות מוהרא"ש חלק ט' ערך גמרא)

## נישט נאר די נעמען

דער הייליגער של"ה הקדוש שרייבט אז איינער וואס קען נישט לערנען, זאל זיך צוגעוואונען כאטש צו זאגן די נעמען פון די הייליגע תורה, בראשית שמות ויקרא וכו', יהושע שופטים וכו', ברכות פאה דמאי וכו', און אזוי ווייטער די נעמען פון אלע הייליגע ספרים.   
 מיר האבן אבער זוכה געווען צו די "סדר דרך הלימוד" פון רבי'ן, און מיט דעם דארף מען שוין נישט צוקומען צו זאגן בלויז די נעמען, נאר מען קען טאקע דורך זאגן די אלע הייליגע ספרים, און זוכה זיין צו אלעס גוטס.   
 דער רבי זאגט (שיחות הר"ו, סימן כח) אז אזוי ווי מען זעהט אז גרויסע מיניסטארן געבן אויס אסאך געלט ארום צו פארן איבער די וועלט, און אלעס בלויז אז זיי זאלן זיך קענען אויפטוהן און זאגן אז זיי זענען שוין געווען אין אסאך לענדער, ער איז שוין געווען אין ווארשא און אין אנדערע גרויסע שטעט. אזוי דארף א איד דורך גיין אויף די וועלט אין אלע חלקים פון די תורה, אז ווען ער וועט ארויפקומען אויף יענע וועלט זאל ער זיך קענען אויפטוהן אז ער איז שוין געווען אין אלע ספרים פון די תורה, ווייל אויף יענע וועלט דערמאנט מען דעם מענטש אלעס וואס ער האט געלערנט אויף די וועלט.

(שיחות מוהרא"ש חלק ט' ערך לימוד)

# נייעס אינערהאלב מוסדותינו הק'

## מוהרא"ש שליט"א איז געפארן אויף ארץ ישראל

דעם פארגאנגענעם מאנטאג איז מוהרא"ש שליט"א געפארן אויף ארץ ישראל צו וויילן דארט פאר א וואך און מחזק זיין די ארטיגע אידן.   
 די וואך דאנערשטאג איז נישט פארגעקומען די וועכנטליכע ליל שישי שיעור, די קומענדיגע וואך וועט די שיעור ווייטער פארכומען ווי געווענליך.   
 מען קען הערן אלטע שיעורים פון מוהרא"ש אויפן "קול ברסלב" טעלעפאן ליין, אויפן נומער 212-444-9191.   
 חזק ונתחזק!

\*\*\*

## שמחה אין ישיבה צו נאך א חתן

נאך א חתן אין רעזולטאט פון מסכת תענית

גרויס פרייד הערשט ביי די בחורים אין ישיבה צו א פרישע חבר וואס איז א חתן געווארן למזל טוב.   
 דאס מאל איז עס הבחור החתן יעקב יוסף לונגער נ"י וואס איז א חתן געווארן למזל טוב עב"ג בת מו"ה משה וויינבערג הי"ו אב"י בעיר קרית יואל.   
 דאס איז שוין נאך א חתן אין רעזולטאט פון מסכת תענית, ווי באקאנט האט מוהרא"ש שליט"א צוגעזאגט פאר די בחורים אז ווער עס וועט ענדיגן מסכת תענית פערציג מאל וועט א חתן ווערן, און ב"ה אז עס ענדיגט זיך נישט די פלוס פון חתנים אין ישיבה, ווען כמעט יעדע וואך איז דא נאך א חתן אין ישיבה.   
 די בחורים האט זיך מיטגעפרייט מיט די שמחה און געוואונטשן פארן חתן ער זאל זוכה זיין אויפצושטעלן א בית נאמן בישראל.   
 שמח תשמח רעים האהובים!

### קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייזו הוק-אפ 212-444-9191

### ספרי ברסלב

מיט פרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע ספרי ברסלב 27 Skillman St. אדער רופט 347-977-7994

### סימן טוב ומזל טוב

מיר וואונטשן א הארציגע מזל טוב פאר מו"ה ישעי' איידלים הי"ו מלמד מומחה במסודותינו הק' צו די געבורט פון א אינגל למזל טוב דער אייבערשטער זאל העלפן אז ער זאל זעהן אסאך אידיש נחת פון זיינע קינדער, אמן.

### סימן טוב ומזל טוב

מיר וואונטשן א הארציגע מזל טוב פאר מו"ה יעקב יוסף לונגער נ"י תלמיד ישיבתנו הק' וואס איז א חתן געווארן למזל טוב דער אייבערשטער זאל העלפן אז עס זאל זיין א קשר של קימא און א בנן עדי עד, דורות ישרים ומבורכים, אמן.

### מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גליונות \* קונטרסים \* ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

B. HALPERN, CPA  
 CERTIFIED PUBLIC ACCOUNTANT  
 845.200.2222

Analysis and Money Management  
 Businesses and Individuals  
 INC, LLC Formation  
 Tax Planning  
 Sales Tax Returns  
 Payroll Service

Yanky Halpern  
 Executive Director  
 Jaccobhalpern@gmail.com

5014 16th Ave Suite 134  
 Brooklyn, NY 11204



צו באקומען דעם גליון יעדע וואך אויף אימעיל, ווי אויך צו אדוועסטייזן אינעם גליון

פארבינט אייך צו: Breslevcenter@gmail.com